

ش۔ ید نانک سنگھ بھارت کی جدوج۔ د آزادی کے لئے لڑنے والے افراد و خواتین کی وراثت کا ایک حصہ۔ یں: نائب صدر جم۔ وری۔ ند

Posted On: 21 JUL 2017 12:01PM by PIB Delhi

نئی دہلی۔ 21 جولائی۔ نائب صدر جمہوریہ ہند جناب ایم حامد انصاری نے کہا ہے کہ شہید نانک سنگھ کی وراثت دراصل ان جوشیلے افراد و خواتین کی وراثت کا ایک جزو ہے جنہوں نے بھارت کو آزاد کرانے کیلئے جنگ لڑی تھی۔ نائب صدر جمہوریہ ہند کل یہاں مجاہدین آزادی کی وراثت کے موضوع پر منعقدہ یادگاری خطبے کے تحت شہید نانک سنگھ خطبہ دے رہے تھے۔ محترمہ سلمیٰ انصاری اور دیگر عمائدین بھی اس موقع پر موجود تھے۔

نائب صدر جمہوریہ ہند نے کہا کہ جدوجہد آزادی صرف آزاد ہونے کے لئے نہیں لڑی جارہی تھی بلکہ یہ تعمیر قوم کا بھی ایک حصہ تھا۔ انہوں نے مزید کہا کہ بھارت کے پاس ایسے ایسے باصلاحیت افراد تھے جن کی دانشمندی نے ہماری جدوجہد میں چار چاند لگا دیے تھے ان کے پاس اعلیٰ دیانتداری اور کردار کی دولت تھی اور ان میں سب سے بلند مقام مہاتما گاندھی کا ہے۔

مجاہدین آزادی ایک جوش اور جذبے سے سرشار تھے اور یہ جوش و جذبہ عام جوش و جذبے سے بہت اوپر تھا اور سب کے سب آزادی کے حصول کے جذبے کے لئے جدوجہد کرنے کے لئے وقف تھے۔ ان میں سے بہترے نام گمنام ہیں لیکن ان کی کوششیں اور ان کی قربانیاں ان شخصیات کے مقابلے میں ہرگز کم نہیں تھیں جنہیں لوگ زیادہ جانتے ہیں۔

نائب صدر جمہوریہ ہند نے کہا کہ ہماری جدوجہد آزادی کی سب سے پائیدار وراثت ہماری آزادی ہے۔ انہوں نے مزید کہا کہ اس وراثت میں ایک منطق اور ایک بنیاد پوشیدہ ہے کیوں کہ ہماری قومی تحریک ایک ایسا مساوی معاشرہ تشکیل دینے کے لئے عہد بند تھی جو ہر طرح کی عدم مساوات، تفریق اور ظلم و ستم سے پاک ہو۔

نائب صدر جمہوریہ ہند نے کہا کہ جدوجہد آزادی کے طفیل میں ایک بھارتی شناخت قائم ہوئی جو ہماری ایک پائیدار وراثت ہے۔ انہوں نے کہا کہ گونا گونی اور کثیر پہلوئی شناخت روکاؤٹ نہیں ثابت ہوئی بلکہ ایک ایسا مثبت خاصہ بن گئی جو بھارتی ثقافت، تہذیب اور قوم کیلئے قوت کا وسیلہ بن گئی اور یہی چیزیں ابھرتی ہوئی قومیت کا جزو لاینفک بن گئی۔ ہمارے نوجوانوں کو تاریخ کا شعور ہونا چاہئے اور اگر ان میں یہ شعور بیدار ہوگا تو وہ اس ماحول سے آگاہ ہوسکیں گے جس میں ان کی توقعات کی حوصلہ افزائی ہوگی اور وہ اپنے سے پہلے دی گئی قربانیوں اور جدوجہد کو سمجھ سکیں گے۔

م ن۔ - ع ن۔

U-3392

(Release ID: 1496561) Visitor Counter : 26

